

ЗВОН

Беларуская штодзенная полі-
тычна-літэратурная часопісь.
Рукапісы павінны быць пера-
пісаны чытацельна. Ашла-
та прынятых рукапісаў за-
лежыць ад рэдакцыі. Рука-
пісы назад не выдаюцца.
Адрэс рэдакцыі і адміністрацыі:
м. Менск, Юбілейны дом.
Цана нумару 1 марка.

ГОД ВЫДАНЬНЯ 1.

РЭДАКЦЫЯ адчынена штодзін
ад 9—12 гадз. і ад 5—7 гадз.

Цана абвестак:

за 1 радок за тэкстам . 2 м.
шукаючым працы, за
абвестку 2 м.

№ 18.

Менск, Пятніца 3 кастрычніка 1919 г.

№ 18.

Мая навуна.

Мне мудрасьці кніжнай не даў Бог пазнаці,
Мой бацька ня мог даць раскошаў такіх:
Навучыся я слоў беларускіх ад маці
І дум беларускіх бяз школы і кніг.
Ад самай красы майх дзён невяселых
Настаўнікам быў беларускі абшар;
Усходы палеткаў і гоманы ў селас
Навуку сваю мне прыносілі ў дар.
Душу акрылялі прыгожасьці сьвету,
Па лонях пад небам лунала лян,
Куналася ў сонцы вясёлкай расьпятай,
Сална, як вясёлка, як казна-вясна.
І п'яная чарані, п'яная песьняй,
Як сон заварожаны райскіх мясцін,
Шалілася мне дзівы цвітучых прадвесняў
І песьняй лілася з паходам часін.
Бурлівая рэчка і млын гутарлівы
Адмерным разгоністым плюскатам вод
Складаўлі мне рытм настаячых зьвіваў,
Параджвалі складаў раскоцісты год.
Цяністыя бітага шляху прысады
І, у вырай лятучыя, гусьці шнуркі
Гармонію ўводзілі ў песьельныя складаў,
Сачылі мільгуднай эваротах ігры.

Зялёнае поле рунючым збожжам,
Цвітучая ў сонечным цьвет сенажаць
Мне песьню каяцілі ўзорам прыгожым,
Вучылі, як словы ў вянок завіваю.
Ад шопату сьпелых пшанічных калосьскаў,
Ад талесту мосьці узьмежжых ігоўш
Музычнае водгульле ў песьню лілося,
Заівалося з жалёбамі скрыджаных дум.
Шум бору адвечнага казавым словам
Нашэптываў сумную повесьць жыцця
І песьню ў шум-гоман зашопліваў разам,
Заснуўшыя думы будзіў з небіжыця.
А сонцо, скрозь сечучы іскры на сьвеце,
Мне песьню іскрыло нябесным сьвятлом,
А вецер, што ў полі рве дзёрны і сьці,
Даў волю і крыжыя лунані арлом.
Каса і сякера і цёт малацібітны
Магутную волатаў сілу далі;
Марозы і сьнегі далі гарт нязбытны
Мне песьню як знон, як ярун адлілі.
Так іншай ня знаўшым навуці і школы,
У пацелках шукаў і знайшоў божы дар;
Цяпер майні скарбамі думы-саколы,
Цяпер беларускай я песьні ўладар!

Янка Купала.

Вольная Трыбуна.

Наша орыентацыя.

На Беларусі наогул тры чверці
праваслаўных беларусаў і адна
чверць беларусаў каталікоў. Пер-
шыя і іх інтэлігэнцыя лічаць сябе
рускімі і усею душою рады да-
лучыцца да Расіі, (толькі не бальша-
віцкай). Другія рэзам з сваёю ін-
тэлігэнцыяю хочучь безварункова
падпаець пад Польшчу.

Навет ня робячы плебісцыту,
можна наперад сказаць яго рэзуль-
таты. Праваслаўныя беларусы і
яшчэ выкажуча за прылучэньне
да Расіі, а каталікі за прылучэньне
да Польшчы. На аснове плебісцыту
Беларусь падзеліцца на дзьве ня-
роўных часткі. Большая адойдзе
да Расіі, а меньшая да Польшчы.
Граніца паміж гэтымі часткамі
будзе тая паласа, дзе жыве пароў-
ні праваслаўных і каталікоў. Гра-
ніца гэтая пройдзе па Гродзенскай
і Віленскай губернях, бліжэй к
захаду.

На перашкодзе гэтаму разьвя-
заньню пытаўся аб лёсі Беларусі
стаяць жаданьня беларускіх інтэ-
лігэнтаў патрыотаў, лік которых з
кожным днём павялічваецца і ка-
торыя, ня гледзячы на забарону
(фажычную) вясці пропаганду па
асьвядамленьню свайго народу,
чым далей, тым большы маюць
уплыў на яго.

Гэтая інтэлігэнцыя хоча бачыць
Беларусь перш усяго непадзельнаю
а затым незалежнаю.

Затым у інтарэсах Антанты і
Польшчы, каб апошняя была досыць
дужаю дзяржаваю, якая-б ізаля-
вала Нямецчыну ад Расіі. А сама
этнаграфічная Польшча заслабая,
каб быць перапоная эканамічнаму
алучаньню апошніх дзвех дзяржаваў.

Значыць і беларускія патрыоты,
і Польшча і Антанта будзе рабіць
усе магчымае, каб плебісцыт даў
непадзельнасьць Беларусі і неза-
лежнасьць яе ад Расіі.

Цяпер пытаньне ў тым, з кім
мае непадзельная Беларусь ісьці,
бо можна гаварыць толькі аб на-
цыянальна культурнай і політычнай
незалежнасьці Беларусі, а не эканамічнай.
Эканамічна, як край, ня
маючы ні свайго жалеза, ні вуглю
ні фабрык і заводаў, Беларусь
будзе ад некага залежаць.

Эканамічная залежнасьць Бела-
русі ад Расіі, калі б яна ў крайнім
выпадку была, вельмі шкодліва для
беларусаў, бо, як усім ясна, Расія
сама эканамічна вельмі слабая.

Безпасрэдная эканамічная зьвязь
Беларусі з Польшчаю была бы нам
шкодліва ў нацыянальных адносі-
нах, не гаворачы ўжо аб тым, што
і усіх нашых эканамічных патрэб
(напрыклад, у хлеб, цукры) яна
ня можа здаволіць.

З намі слабымі нацыянальна і
эканамічна мала лічацца.

Безпасрэдныя цесныя адносіны
нашныя з Польшчаю загражаюць
нам вынарадаваньнем беларусаў.

Пісьменьнік Васілеўскі ў сваёй
квізе „Літва і Беларусь“ зьвяртае
увагу на тое, што беларусы асымі-
лююцца палякамі і кацанамі, затое
самі асымілююць украінцаў і
ліцьвіноў.

Ня хочучы нікога асыміляваць,
мы павінны ісьці цесна з тым, хто
нас не асымілюе.

Сама наш з Украінаю і Літвой,
баронячы нас ад вынарадаваньня
самы натуральны нацыянальна і
карысны эканамічна. Украінская
мова найбліжшая да беларускай.
У нас была агульная з украінцамі
дзяржаўная мова. Украінскія вучо-
ныя даводзяць, што Літоўскі Статут
і другія старыя акты пісаны ў іх
мове. Украіна дасць нам хлеб,
цукер, мяса, жалезо, вугаль у ад-
мену на лес. Праз Літву мы будзем
мець прыступ да мора і прывозіць
з-заграніцы тое, чаго ня маем і не
дастанем ад Украіны і Літвы.

І гістарычна мы прылучыліся
спачатку да Літвы, а пасля па
заваяваньню Кіева Літвой і да
Украіны. Літва, Беларусь і Украіна
складалі адну Літоўска-Рускую
дзяржаву.

Паўна, што на нас зноў будучь
настаць з усходу і нам трэба будзе
для абароны увайсці ў фэдэрацыю
з чэхамі, палякамі і інш. Але-ж
тагда гэты саюз, саюз Літвы, Бе ла

русі і України з аднаго боку з Польшчаю і інш. з другога, будзе саюзам „роунага з роуным і вольнага з вольным“.

Мы ведаем, што нацыянальны ўціск з боку палякоў даправадзіў украінцаў да казацкіх войнаў пры карале Яне Собескім, каторыя былі першаю прычынаю заняпаду Польшчы.

Рэлігійны ўціск праваслаўных беларусаў змусіў Юрыя Коніскага прасіць Кацярыну аб далучэнні Беларусі да Расіі.

Мы гярэмо, што Польшча не дапусціць тых самых гістарычных абмылак, за якія яна больш яч на сто гадоў страціла дзяржаўнае жыццё.

Ўціск украінцаў казакамі так сама прывеў да заняпаду Расіі.

Апіраючыся на Украіну, мы не баімося нікога, з кім бы лес на прывеў вам жыццё.

Што тычыцца нацыя некаторых беларусаў да поўнай незалежнасці, то пакуль лесы народаў рапшаюцца аружнаю сілаю Беларусы нігды ня убачыць поўнай незалежнасці.

Ад XIII веку да гэтага часу беларусы зьяўляюцца самым ціхім не ваяцкім народам. Дзякуючы гэтаму, Беларусь так легка падпала пад уладу Літвы. Затым любоў да спакою змусіла яе разам з Літвой увайсці у вунію з Польшчаю каб лепей было баравіцца ад Маскоўшчыны.

З часу рэвалюцыі многія народы здолелі утварыць свае войскі, як чэхі, італікі і інш. Беларусы гэтага не маглі зрабіць.

Не апіраючыся на ваенную сілу, яны пэўна будуць папыхачамі, пакуль аружная сіла, а ня право рапшаюць лесы народаў. Г.

Варункі нацыянальнага адраджэння.

Някіх трэба нам варункаў, ці абставін, для праудзівага, поўнага

нацыянальна-дзяржаўнага адраджэння нашага народу?

Калі добра удумацца пры адказе на гэтае пытаньне, мы пераканамся што гэтакіх варункаў няма. Можна нават сказаць, што на гэта патрэбны адзін толькі варунак, але за тое канечны і неабходны: гэта — *аднасьць мэты — аднасьць сіл*.

Раскрываем скобкі гэтае формулы і папрабуем прааналізаваць яе змест дакладней, у зьвязку з матэрыялам, які для гэтага зьместу падае сучасная беларуская дзейснасьць.

Вось і падкрэсьлім, што у справе нацыянальнага вызваленьня мэта мусіць быць толькі адна, бо толькі такая, усяму народу блізкая ясная і канкрэтная, можа зніць у адно ўсе народныя сілы дзеля яе здабыцця.

Але і усенароднае значэньне вызваляючы рух можа адтрымаць толькі тады, калі у яго аснове ляжыць момэнт *нацыянальны*, а не які іншы. Момэнт клясавы, соцыяльны, эканамічны і ім падобныя могуць быць побач, у дадатковых пунктах нацыянальнае плятформы, але не павінны займаць у ёй першараднага месца, бо гэта адразу разабьць сілы усенароднага руху клясавымі ды соцыяльнымі антагонізмамі і партыйнымі супярэчкамі.

Ото-ж забеспячэньне вольнасьцяў нацыі і роднаму краю, здабыццё ім належных і адпаведных рэальным абставінам форм політычнага жыцця — гэта і павінна быць асваўным заданьнем беларускага нацыянальна-дзяржаўнага руху.

Наша справа утрудняецца тым, што нашая нацыя цяпер, асабліва у шэрых сялянскіх масах, як і у працягу усей нашай цяжкае гісторыі, — у процэсе фармаваньня. Наш народ цэлы час свайго гістарычнага жыцця расьціў і адначасна траціў сваю інтэлігенцыю, панство, буржуазію, аддаючы іх дужай-

шым суседзям. Процэс фармаваньня народаў быў вельмі трудным: то ўсе, здаецца, ідзе добра, ўверх, то ізноў падае, руйнуецца; але спробы падняць і адраджэньня не спыняюцца ні ў вадным сталеньці і ня наша ў гэтым віна калі ня могуць набраць адпаведных свайму праву, ліку і народнай масе сіл. Дзеля гэтага нацыя нашай заўсёгды вызначалася аднаботна, аднаклясова, бо пераважна была сялянская. У гэтым яе сіла, але тутакі і яе слабасьць, якая асабліва шкодзіць нацыянальнай справе у рапшчых гістарычных момэнтах.

Гэтак было, так ёсьць, але трэба, каб далей і ў будучыні было лепей. У сучаснай стадыі людзкага поступу нацыя ня можа абыйсціся без буржуазных элемэнтаў і мы калі хочым быць нацыяй, мусім ісьці агульна-людзкаю сьцежкаю. Асабліва гэта важна нам, беларусам, пры гэтай нізенькай культурнай ураўні на якой стаяць нашыя народныя масы, ды пры нашай вялізнай беднасьці аа сьвідомую ідэяную інтэлігенцыю, што мы адчуваем на кожным кроку навакол сябе.

Нацыянальна-дзяржаўнае адраджэньне вымагаець ад нацыі перш за ўсе вялікае працы. На гэту працу павінны быць выкарыстаны ўсе інтэлектуальныя сілы нацыі, — а іх найбольш як раз у гэтых буржуазных сьлях. Лёгкаважыць гэтыя сілы, адкідаць іх, а тым больш ставіць іх у абставіны, варотыя нацыянальнаму руху, гэта была б невыбачальная абмылка і страта для нацыянальных інтарэсаў. І праз тое ізноў-такі аснова руху павінен быць момэнт нацыянальны, аднаклява блізка і буржуазным сьлям, усе ж іншыя пункты плятформы, звязаныя з эканамічнаю ды соцыяльнаю структураю жыцця Беларусі, павінны быць распрацаваны ааразжа, але супольна, пры учасьці ўсіх слаёў народу, у тым ліку і буржуазных

Гутарка аб беларускай мове.

(Глядзі № 13).

Так было, прыкладам, у Аўстрыі ня толькі з украінцамі, а і з чэхамі і іншымі славянамі. Немцы, бадай, саўсім анімечылі іх: чыноўнікі, паны ды мескькія людзі ўжо ўсе гаварылі нямецку, і толькі цёмныя вясковыя мужыкі гаварылі сваёй роднай мовай. А як настанала ў Аўстрыі праудзівая канстытуцыя і сяляне трохі прасьвяціліся, яны пачалі дабівацца сваёй мовы ў школе. Грамады сялянскія пісалі прыгаворы і падавалі іх у парлямэнт, ці, іначай, у свой Сойм. Выбіраючы дэпутатаў у Сойм, яны наказывалі ім, каб тыя дамагаліся сваёй школы. Склікалі мітынгі, ці вечы, на якіх выносілі паставы аб патрэбе школ у роднай мове. Раз-за-разам успаміналі пра гэта сваім дэпутатам лістамі ад грамад, гуртку, саюзу. Урэшце ўсе на-

роды ў Аўстрыі прымусілі такі ўрад завесці, замест нямецкіх, свае школы, а чыноўнікаў — гаварыць на роднай мове: і цяпер там усе прасьвечаныя і простыя людзі гавораць сваёй нацыянальнай мовай, цяпер там ужо няма моваў мужыцкіх і панскіх. Так сама паўскрасілі народныя мовы ў Норвэгіі, Італіі, у Фінляндзі, на Украіне, у Літве, у Эстэ, у латышоў; так сама шырока адраджаецца наша Беларусь, уваскрасае наша беларуская мова.

Паслухайце, што кажа аб гэтым адзін з прасьвечаных латышоў. Гадоў колькі назад некаг заехаў да аднаго майго знамага вучыцеля, шчырага беларуса, адзін латыш, інжэнер, які рабіў артызанскія студні (калодзежы), і, пачуўшы ад настаўніка беларускую мову, кажа мне: „Вось ужо я тры гады працую на Беларусі і толькі сярод сялян я чуў беларускую мову, але ніколі ня чуў яе ў інтэ-

лігентай сям’і: першы раз пачуў тут. Вось так калясь-то было і ў нас. Наша інтэлігенцыя і ўсе мескькія людзі саўсім ужо былі анімечыліся, бо ўсе школы, ад пачатковых да Унівэрсытэту ў Дэрніе (Юр’еу), былі нямецкія; толькі на глухх вёсках, сярод простых сялян чутна была чыстая латышская мова ды можа ў двух-трох сям’ях інтэлігентных латышскіх патрыотаў, якія з любасьці да свайго народу, вывучылі яго мову і пісалі на ёй. Калі Расійскі Урад, пабачыўшы небягучнасьць з боку астэійскіх баронаў, пачаў сьціскаць немцаў, заводзіць абрусэньне, то ён скрозь пальцы глядзеў на тое, што інтэлігентныя латышы працуюць над адраджэньнем латышскай мовы. Урад бачыў, што калі латышом не рабіць перайскоды, яны куды жывей будуць самі змагацца з немцамі. І, сапраўды, прайшло ня так ужо шмат часу, як у нас пазаводзіліся латышскія шко-

А ўзмацаваўшы беларускую нацыю, а ўсімі яе складовымі элементамі, паставіўшы яе на цвёрды грунт пэўнымі формамі палітычнага існавання, мы тагды будзем мець можнасць існаўці побач з усімі еўропэйскімі культурнымі нацыямі, да ўсёлюдзкага братэрства. Шлях-да інтэрнацыяналу ідзе толькі праз нацыю. І калі наша нацыя не саўсім скрысталізавалася, дык на яе формаваўне, цэментаваньне треба напружыць усю нашу энергію, каб не загінула нацыянальная справа.

Мажлівасць у нашым нацыянальна-дзяржаўным адраджэньню ўсялякіх катаклізмаў з боку, паміма нашае волі, права і дамагаўняў яшчэ больш падкрэсьлівае важнасць усенароднага еднаўня, на якое нашы нацыя маглі бы прайсці гэтых катаклізмаў аперцыяй. Доўжыць ужо катаклізмаў перажыў наш народ і нам цяпер асабліва страшна каб не было катаклізму ідэяльнага: треба нам моцна ўбіць сабе ў памяць, у розум, у сэрца, што бел-усенароднага еднаўня калі нацыянальнага ідэалу няма ні нацыянальнага руху, а ні самай нацыі; ні без нацыі ні будзе палітычнага жыцця і аб'екту нацыянальнай працы...

І вось калі мы ня хочам зваісьціся пад абухам такіх абставін, якія распыляць на пясок наш народ і звярнуць наш край ізноў у процэс песьведомага кіраванья да аднаўленьня якое там калісь мае быць, калі мы ня хочым страціць моманту гісторыі супрацьстага нам, калі мы ня хочам, урэшце, падкапаць унутраным розрухам самага існаваньня нашае нацыі, мы павінны ўсе нашы часцінныя ідэалы, практычныя заданьні ды і партыйную працу паддць першанству гэтага ўсёбеларускага нацыянальнага сыягу, які зьбіраець да купы і ўтрымае каля сабе ўсе нацыянальныя сьведомыя элемэнты беларускага народу і інтэлігент-

нага грамадзянства, ажно пакуль справа Беларусі, як палітычнага і нацыянальнага арганізму, ня стане ўрэшці на пэўны і цвёрды грунт.

І толькі пры гэтай умове, кіруючыся *ўсе разам* дружнымі сіламі да адзінай мэты, мы здалеем вырваць нашу бацькаўшчыну Беларусь з няволі небыцця і раскінуць перад ёю шлях праўдзівай свабоды, волі і ўсестаронняга развіцця.

Рамаў Суніца.

3 газет.

Украіна, Расія і Польшча.

Пад такою назваю тыднёвік „Chata Polska“ выдрукаваў перадавы артыкул гэтакага зместу:

„Даўнейшая польская дзяржава шырока распасціралася свае граніцы на ўсход, што сталася ня мечам, але дабравольнай згодай мясцовага насяленьня. Літва і Беларусь, як Валынь, Украіна і Падолье, хіліліся пад апякунчыя скрыдлы Рэчыпаспалітай Польскай, каб усцерагчыся крыжакскага, маскоўскага або турэцка-татарскага забору“.

Украіна, Валынь і Падолье не маглі самі ад сябе хіліцца да Польшчы па той простае прычыне, што яны уваходзілі ў склад Беларуска-Літоўскай Дзяржавы, каторую моцна шанавалі і аддзялялі ад яе ніколі не жадалі. Лучыліся з Польшчай па пасабныя правінцы Бел.-Літ. дзяржавы, а ўся дзяржава цалкам. Гэта было вельмі добра, бо разам лягчай было барацьба ад супольных ворагаў, але калі Польшча перастала паважаць самабытнасць народаў, складаўшых Белар.-Літ. дзяржаву, то гісторыя была сьведкаю таго, што мы бачылі ў быўшай Расіі. Украіна пры Хмяльніцкім аддзялілася і цуць не паддалася была туркам, і толькі рэлігія злучыла яе на пагібель сваю з Масквою. Беларусь і

Літва падчас Люблінскай вуніі хачелі звацца проці Польшчы паспалітае рушэньне і вельмі кепска зрабілі, што не звалалі, бо да вайны напэўна не дайшло-б, а ўсёмы разам не перажылі-бы таго, што перажылі пазьней. Польшча змушана была-б паважаць правы сваіх саюзнікаў, і гісторыя ня ведала-б разьдзелу Рэчыпаспалітай паміж суседнямі. Гісторыя—найлепшы настаўнік!

„Але праўда“,—піша далей „Chata Polska“: „у даўнейшай Польшчы ня ўсе насяленьне цешылося роўнымі правамі, ня увесь народ карыстаў поўнаю вольнасьцю, але, у кожным выпадку, не было розьніцы паміж шляхтаю польскаю, літоўскаю і рускаю (беларускай і украінскай! Рэд.); аднакі цяжар меў селянін с-пад Варшавы, Вільні, Менску ці Кіева і нявет сяляне, жыюшыя далей на ўсход, былі меней уцісьнены, бо асьцерагаліся, каб яны не пацвякалі у незбаданыя стэпы. У параўнаньні з Расіяй. Польшча была краем вольнасьці, а Расія няволі. Ня дзіво, што суседнія народы і дзяржавы цягнулі да Польшчы і з ёю лучыліся...“

Але калі наступіў разбор Польшчы і ўрады расійскія,—ўрады прасьледаваньня, гвалту і ўціску,—здавалася, што хітрая расійская палітыка прывядзе да поўнага змасквічэньня, асабліва беларусаў і украінцаў. На шчасьце гэтак ня сталася, але у кожным разе сьведомасьць нацыянальнай асобнасьці як у беларусаў, так і украінцаў вельмі слабая і трэба многа працы і часу, каб шырокія масы беларускага і украінскага людз пачулі сабе народам.

Польшча мусіць у імя ўласнага ітарэсу і у імя ітарэсу тых народаў дапамагчы ім вызваліцца з чужога, варожага ярма і аблягчыць выйсьце на дарогу самабытнасьці“.

Эстонская дзяржава.

„Голец Мінскі“ падае цікавыя весткі аб Эстонскай дзяржаве, катор-

лы, пачалі выходзіць свае газеты і кніжкі. Незабавам і месккія людзі пакінулі нямецкую мову і пачалі гаварыць сваёю роднаю латышскаю моваю. Сяляне давіліся, што месккія паны пачалі гаварыць па-мужыцку: ім спачатку здавалася, што паны кпіць строяць, сьмяюцца з іх, але хутка пракаваліся, што гэта ня сьмешкі і з таго часу пачалі шанаваць сваю родную мову. Потым урад расійскі стаў ціснуць і латышоў, але позна: нішто ўжо ня можа сшыць латышскага нацыянальнага адраджэньня.

— Калі—кама ён—і у вас беларусаў прайшоўся сярод інтэлігэнтнай гэты рух, то забавам ён перакінецца у сялянскія масы, гдз яшчэ добра захавалася родная мова; тагды і у вас скрозь запавуе народная беларуская мова“.

— А мне здаецца, лепей было б, каб ўсе народы у вадной дзяржаве гаварылі адною моваю: усіх можна-б разумець, і цябе скрозь разумелі б.

— Бачыце, па усіх рознапляменных дзяржавах, побач з мейсцовай, народнай, вучаць і дзяржаўную мову. Так было у Аўстрыі, так робіцца ў Швейцарыі, Англіі; так трэба было-б зрабіць і у нас. Дзяржаўная мова патрэбна дзеля зносінаў народаў паміж сабою; на гэтай-жа мове гавораць і у парламанце, бо немажліва кожнаму ведаць мовы усіх народаў, што насяляюць дзяржаву.

Калі-б па школах вучылі на мейсцовых мовах, тагды-б і чужую лягчай было-б вывучыць, бо граматы чалавек на сваёй мове, лягчай зразумее чужую. Вось вы паглядзеце на жыдоў: яны у сваіх хадэрах (школах) вучацца пасваему, а потым легка вывучываюцца, скажам, і парасейску і панямецку. Ёсьць відомы, зручней было-б, каб ня толькі на абшарах адной дзяржавы, але каб і па усім сьвеце была толькі адна мова. Але-ж гэта немажліва. Ніякі народ на

сьвеце не пакіне сваёй мовы і не перавучыцца на чужую. Вось прыкладам, ангельцы, гэты найкультурнейшы народ на усёй Эўропе: яны падрад колькі сотак гадоў намагаліся усімі прадамі і няпраўмі, каб абанглічаць ірляндцаў. Урэшце ўжо здавалася, што мова ірляндская саўсім счэзла, бо скрозь у ірляндцы ўсе гаварылі паангельску, хіба толькі у горах, у самых глухих кутках, куды не даходзіла нікая, культура, гаварылі людзі паірляндску. І вось, калі у Англіі былі скасаваны ўсялякія нацыянальныя перашкоды, некаторыя з прасьвечаных ірляндцаў пачалі вывучаць гэтую старадаўнюю мову, пісаць на ёй кніжкі; цяпер гэтая мова заведзена ўжо па школах і на ёй пішуць ды гавораць і па гарадох... Забарона роднай мовы па школах толькі затрымлівае развіццё народу.

Сымон Рак.

(Канец будзе).

рая асабліва апошнімі часамі высуваецца на чало вядомых дзяржаваў надбалтыцкіх. Зазначышы, што Эстонія мае урад і што эстонскі ўстаноўчы сойм быў складзены на аснове агульнага, таемнага, роўнага права, газета паведамляе, што: „Эстонская армія лічыцца каля 40.000 рэгулярна войска і да 25.000 т. в. самаабароны. На чале збройных сіл стаіць генэрал Лейдана, былы падпалкоўнік расійск. Генэр штабу, чалавек вельмі адольны ў вайсковых справах, прыхільнік Пілсудскага і маючы спачуццё ў розных політычных партыях.

Што тычыцца загранічнай політыкі, то цэлая Эстонія стаіць за адарываньне ад Расіі. Адносіны да немцаў — непрыязныя.

Упадабаная канцэпцыя ў эстонцаў — гэта блок малых дзяржаваў, што ўтварыліся на руінах усерасійскай імперыі (Эстонія, Лівія, Літва і, само сабою разумеюцца, Беларусь і Украіна). Блок гэты мае быць не адно абаронным, але так сама і гаспадарным.

Блок той павінен лучыцца каля Польшчы, па скольку гэта апошняя пойдзе дарогаю шчыра дэмакратычнай політыкі“.

Урады Дэнікіна на Украіне.

Украінскія газеты ў Галіцыі друкуюць приказ Дэнікіна, каторы такім спосабам разьвязвае справу украінскай мовы:

„Абвяшчаю, што языком дзяржа-

ўным Расіі есьць мова расійская, але не дапушчаецца і забараняецца прасьледаваньне мовы маларускай. Кожны мае право гаварыць у ва усіх дзяржаўных інстытуцыях па-маларуску. У школах дзяржаўных язык маларускі можа быць выкладаў, як прадмет; у першых гадох навук у народных школах, дзея лепшага разуменьня, можа выкладацца ў мове маларускай, толькі школы прыватныя маюць поўную слабоду ў гэтым сэнсе, а так сама і друк“.

Альбоўскія газеты паведамляюць, што урад Дэнікіна што раз болей прыціскае украінцаў. Ён ня толькі арыштуе і разстрэльвае тых, хто мае адвагу называць сябе украінцам, але зачыняе ўсе школы і дзешыць увесь рух прасьветны. Афіцэры Дэнікіна зайшлі так далёка, што зьвішчылі ў Кіеве помнік украінскага поэта Шэўчэнкі.

БЕЛАРУСКАЯ КРОНІКА.

Дэлегацыя настаўнікаў Навагрудскага павету. У. Ц. Радз. В. і Грод. прыбыла 22 д. дэлегацыя ад сялян і настаўнікаў беларусаў у справе адкрыцця беларускіх народных школ.

Ухіленьне са службы. Цэнтр. Рада В. і Г. паведамляе, што з урадовых пасад ухіляюцца беларусы-праваслаўныя. Аб гэтым паступаюць скаргі.

Політычныя навіны.

Процібальшавіцкі згавор.

„Neues Wiener Journal“ № 9300 — 24.IX паведамляе, што ў Маскве раскрыты белагвардзейскі згавор проці бальшавіцкай улады. На чале гэтага згавору стаялі і прышлі ў ім чынасьць прадстаўнікі Антанты, к.д. Пічэпкін, профэсары, вучыццель, генэралы і афіцэры бышага царскага ўраду, а так сама два князі; сярод згаворшчыкаў не было ніводнага рабочага і сяляніна.

Знайдзена шмат зброі і пісаных довадаў. Абвінавачваньне ў згаворы самі не адмаўляюцца, што яны сапраўды агенты Дэнікіна і замерваліся памагчы яму пры паходзе на Маскву.

Конгрэс французскіх соцыялістаў.

На французскім соцыялістычным конгрэсе абгаворвалася пытаньне аб выдаленьні з партыі Альбэрта Тома і інш. Тома ў сваёй прамове напаміну аб тым, што ён у свой час увайшоў у склад Ураду са згодаю партыі. Людзей, кіраваўшых партыяю, калі яны мелі за сабою большасьць, вельга абвяшчаць не заслужваючымі павягі з тэй толькі прычыны, што большасьць зьмянілася. Тома заявіў, што ня можа ісьці разам з тымі, якія трымаюць старану бальшавікоў. Ён яшчэ на старане Керэнскага, ня глядзячы на яго недастаткі.

Конгрэс прыняў апрацаваную рэ-

залючэньнай камісіяй пропозыцыю, якая адкідае думку аб выдаленьні 11 дэпутатаў, галасаваўшых за ваенныя крэдыты і аграўчаецца выгаварам („Возрождение“ № 63 — 16.IX.)

Рэзолюцыі зьезду польскіх соцыялістаў у Вільні.

Зьезд польскіх соцыялістаў прыняў, паміж іншымі, гэтакія рэзолюцыі: „Стоячы на грунце самастойнасьці і цэласьці нашага краю, Літвы і Беларусі, які павінен быць у дзяржаўна — праўнай лучнасьці з Рэччу Паспалітай Польскай, а гэтак сама на грунце самаазначэньня народаў, населяючых наш край — канфэрэнцыя будзе ісьці да скліканьня Устаноўчага Сойму ў Вільні, зложанага з прадстаўніку усіх частак Літвы і Беларусі, выбранага на падставе 5-ці членаў формулы ў варунках безумоўнай свабоды, зазначаючы, што на гэтым Сойме асобныя часткі краю ня могуць быць перагасоўваны праз іншыя часткі гэтага краю“.

„Конфэрэнцыя прызнае, што натуральныя варункі, а гэтак сама і сучасны момэнт ствараюць мажлівасьць рэалізацыі лучнасьці працоўнае клясы Польшчы, Літвы, Беларусі, Украіны, Латвіі і Эстоніі, як процістаўленьня: экспансіі коланізацыйна-цэнтралістычнай Расіі і Нямецкай і капіталістычным пакусам Антанты“.

Кіраўнік жыдоўскімі справамі пры Менскім Округу, П. Д. Стэвнбак, сымпатызуючы кірунку і зьместу газеты „Звон“ і ўсяму беларускаму руху, дакладваў з сьнягодняшняга дня безынтарэсоўна падаваць у нашу газету весткі і свае агляды з гавдзтвага і эканамічнага руху нашага краю і заграіччэй.

Александра Венцкоўскі. Гэтым днём пахавалі ў Варшаве А. Венцкоўскага, слаўнага дэмакратычнага дзяля. У лютым месяцы гэтага году ён надзвычайным паслом ад Польшчы езьдзіў у Маскву ў справе абмену ўзятых бальшавікамі закладнікаў. Сваю місію выпаніў з поўнай удачай, але там цяжка захварэў. На пахаваньні яго меў прамову і беларускі прадстаўнік П. П. Аляксюк, каторы зазначыў, што Венцкоўскі быў пчырым ваякай за лепшае „заўтра“ народаў пад клічам: „за вашу і нашу вольнасьць“.

МЕНСКАЕ ЖЫЦЦЕ.

Беларускі хор Цяраўскага атрымліваў ад Бел. Нац. Камітэту 3.000 руб. субсыдыі на паездку ў канцэртнае турнэ да Вільні і Варш. вы.

Прыехаў з Варшавы міністр унутраных спраў Бел. Нар. Рэсп. К. Тэрэшчанка.

Пропускі на выезд у Слуцк (праз ст. Осіповічы і Урачыё) будуць выдаваны ў хуткім часе.

У Консэраторыі заняцці на усіх курсах пачаліся 2-га кастрычніка.

Тэхнічны адрэс пры вышэйшых курсах адчыняецца ў хуткім часе.

Недахват царскіх грошай чуюцца ў меісцовых мяняльных крамах і банкірскіх канторах, дзякуючы чаму часта кліенты выходзяць адтуль з пустымі рукамі.

Бонавыя карткі (бальшавіцкія) на якім населяюцца атрымліваюць прадукты, трэба цяпер абменьваць на кніжкі („Катэдральны пляц, № 2“).

Хлеб апошнімі днямі прадаецца па 2 1/2 р. за фунт.

Малако на рынку прадаецца па 2 р. за кварту.

Бярэзавыя дровы прадаюцца на рынках па 160—200 руб за воз.

Масло прадаецца цяпер па 25—20 р. ф.

Цукер (у кавалках) у прыватнай прадажы дайшоў да 57 р. фунт.

Мае прыбышкі сюды вялікай партыі (10.000 пуд.) цукру з Голяндцы па тэняй цане — 5 гол. марак за кіло (2 1/2 фунт.).

Крыжэўка. У зьвязку з пашыраючайся эпідэміяй крыжэўкі (дэзынтэрыі) падаецца да агульнага ведама:

Аб гандлю зелянінаю і садавінамі 1. Гандляваць зелянінай і садавінамі можна толькі ў спецыяльна прызначаных дзеля гэтага меісцох; 2. зеляніна і садавіны прадаюцца з прыкрыжаваных дзеля гэтага стаяноў, лаваў, палак і т. д.; 3. Прадаваць зеляніну і садавіны раскладанне на зямлі сьрога забараняецца; 4. Садавіны і зеляніна перад прадажою павінны быць добра абмыты; 5. Прысутыі і насельцы садавіны і зеляніну прадаваць сьрога забараняецца; 6. Асобы, правініўшыяся ў невыкананьні гэтага абавязковае пастановы, будуць карацца 7-мі дзённым арыштам або штрафам у 500 руб.

Загладчына мясцовым Адрэсам абароны здароўя, Лаўнік Магістрату Д-р М. Петрусьвіч.

Рэдактар-выдавец

Ядв. ЛУЦЭВІЧ.